

تحقیق و تصنیف نے صحیفہ شاعری کو منسوخ کر دیا۔ اور علمی و تحقیقی کارناموں کا آب و تاب میں ان کی شاعری نافذ کر رکھی۔

سید صاحب کے دفترِ کمال کی اس حیثیت کی جانب ابھی تک کسی نے خاطر خواہ اعتنا نہیں کیا ہے۔ غالباً سب سے پہلے ان کے خویش سید حسین نے معارف کے سلیمان فہر میں "حضرت قبلہ کا ہارِ نازِ کلام" کے عنوان سے یہ مضمون لکھا تھا جس میں سید صاحب کے صرف اس عہد کے کلام کا جلوہ دکھایا گیا ہے جب انھوں نے اپنی جبینِ نیاز آستانہ اشرفی پر مجھ کا دی تھی۔ اور ان کے جنابت و وارداتِ قلبی شعر کے قالب میں ڈھل رہے تھے۔ اس کے بعد غلام محمد نے اپنے مرتبہ "ارمغانِ سلیمان" کے مقدمہ میں سید صاحب کی شاعری پر مختصر مگر جامع تبصرہ کیا ہے۔ تیسرا اور غالباً آخری مضمون شاہ معین الدین احمد ندوی کا ہے جو رسالہ معارفِ جولائی ۱۹۷۷ء میں شائع ہوا تھا۔ اس میں نسبتاً وضاحت کے ساتھ سید صاحب کے مرتبہ شاعری اور ان کے ذوقِ شعر و سخن کی تعین و تعہیم کی کوشش کی گئی ہے۔

سید صاحب کے ذوقِ شعری کے محرکات

۱۔ بیت بازی سے شغف

سے ان کے ذوق کی بنیاد ابتدائی تعلیم کے زمانے میں اسی بیت بازی سے پڑی۔ بقول مولانا ناظر احسن گیلانی آج سے ساٹھ ستر برس پہلے بہار میں یہ عالم دستور تھا کہ کسی گاؤں میں جب دوسرے گاؤں سے بارات آتی تھی تو طرفین کے بچے عموماً شعر لڑا کرتے تھے۔ اس علمی معرکہ کا نام اس زمانہ میں بیتا بخت تھا۔ بارات آنے سے چند ماہ پیشتر کتب خانے کے بچے اس بیتا بخت کی تیاریوں میں مشغول ہو جاتے۔ کبھی ایک ہی مکتب کے طلبہ دو جماعتوں میں تقسیم ہو کر بیت بازی کرتے اور کبھی دو مکتبوں کا ایک دوسرے سے مقابلہ ہوتا تھا۔ اس زمانے میں کچھ کتابیں بھی اس سلسلہ میں مروج تھیں۔ جن سے اس معرکہ کو سر کرنے میں مدد ملتی تھی۔ ان ہی کتابوں کے اشعار بڑے زبانی یاد کرتے تھے۔

۲۔ ناظر احسن گیلانی: سید الملت کی بچپن کی زندگی (مضمون) ماہنامہ ریاضت کراچی سلیمان فہر ص ۱۳۳

اکتوبر ۱۹۷۹ء

۲۳۵

سید صاحب نے ابتدائی تعلیم اپنے وطن کے جن مکاتب میں حاصل کی ان میں بھی بیت بازی کا اثر ازوتھا، وہ ان میں نہ صرف پوری تیاری اور ذوق و شوق سے شریک ہوتے بلکہ اپنے گروہ کے امام و سرخیل بنائے جاتے تھے۔ سید ابو ظفر ندوی کہتے ہیں۔

”علامہ سید سلیمان ندوی کے مکتب میں بھی دو پارٹیاں تھیں، جہاں تک مجھے یاد ہے، ایک پارٹی کے امیر علامہ موصوف اور ان کے مشیر خاص حکیم نجم الہدیٰ ندوی تھے۔ اور دوسری کے مولوی قاسم۔۔۔ اس کا بڑا فائدہ یہ ہوا کہ علامہ موصوف کو شاعری سے خاص لگاؤ پیدا ہو گیا۔ اور ہزاروں اشعار ان کو زبان یاد ہو گئے۔“

بیت بازی کے سلسلہ میں سید صاحب نے ایک بیاض بھی تیار کی تھی، جس میں ہاں بالذہ ہزاروں اشعار درج تھے۔ اس بیاض کے ایک جانب عربی اور دوسری جانب اردو اشعار تھے۔ چونکہ بیت بازی میں حریف خود ساختہ اشعار بھی پیش کرتے تھے اس لئے سید صاحب کو قطع کی طرف بھی خاص توجہ کرنا پڑی۔ اور اس کے باعث ان کو فن عروض پر اس قدر عبور حاصل ہو گیا تھا کہ طبعہ و علماء میں اس کی مثالیں کم ہی ملیں گی۔

۲۔ خانقاہ پھلوری شریف کی محافلِ قوالی کاؤں کی سستی زندگی سے نکل کر وہ ۱۸۹۵ء میں مزید تحصیل علم کے لئے پھلوری شریف (بٹنہ) آئے، یہاں خانقاہ مجیبی میں قوالی کی محفلیں برابر ہوتی رہتی تھیں جس کے اثر سے پورے شعبہ میں شعرو سخن کا ذوق عام تھا۔ مزید برآں پھلوری میں سید صاحب کا قیام جس کمرے میں تھا، اس کے پاس ہی ایک بزرگ مولوی عبداللہ رہتے تھے۔ ان کے چھوٹے بھائی مولوی معشوق ایک پُر گوشت شاعر تھے۔ ان کے کمرے میں ہر وقت شعرو شاعری کا چرچا رہتا تھا۔ سید صاحب بھی بہت دلچسپی اور شوق سے اس مجلس میں شریک ہوتے۔ ان کو بیت بازیوں سے اس کا چسکا تر پہلے ہی چچکا تھا۔ اب یہاں کی قوالی کی محفلوں میں شرکت اور اس ماحول نے ان کے شعرو سخن کو اور

شاہ ابو ظفر ندوی: پچیس اور طالب علمی کے کچھ واقعات (مضمون) صحافت سلیمان نیر

شاہ سید سلیمان ندوی: حیات سلیمان ص ۷۷

جاء اعلیٰ۔ وہ خود اپنے ایک ریڈیائی مضمون میں رقمطراز ہیں:-

”یہاں (پھلواری شریف) خانقاہ میں ہر ہفتہ قوالی ہوتی تھی۔ اس کے اثر سے اس قصبہ میں شعرد شاعری کا چرچا تھا اور ہے۔ میں نے بھی اس فضا میں سانس لی۔ اسی ہیں میں نے مولوی عبدالحلیم شرر کا ناول ”منصور موہتا“ دیکھا۔ اس کا یہ اثر ہوا کہ جس وقت کتاب ختم کی خوب پھوٹ پھوٹ کر رویا سہ“

۳۔ زندہ کا شعری ماحول | بہار کی مختلف درسگاہوں میں تعلیم کے ابتدائی مراحل طے کرنے کے بعد جب سلاطین میں سید صاحب دارالعلوم ندوۃ العلماء میں داخلہ کے لئے لکھنؤ پہنچے تو گویا شعرو سخن کے اصل گہوارے میں آ گئے۔ خود زندہ میں شعرد شاعری کا بڑا چرچا تھا، طلبہ اکثر مشاعرہ کہتے تھے۔ جس میں رکن الدین دانا، نجم حسین شاہ، چانپوری، مصطفیٰ حائلیج آبادی، عبدالغفور شرر، سید عثمان گیلانی، ظہور احمد وحشی اور مولانا عبدالسلام ندوی شمیم (صاحب شعر الہند) خاص طور پر قابل ذکر ہیں۔ سید صاحب بھی ان مشاعروں میں شریک ہوتے اور اپنا طرعی یا غیر طرعی کلام سناتے تھے۔ لکھنؤ کی اس شعر پرور فضا میں ان کی شاعری کا نشہ دوا آتش ہو گیا اور ان کا ذوق سخنوری نکھر کر درجہ کمال کو پہنچ گیا۔ شاہ معین الدین احمد ندوی رقمطراز ہیں:-

”جس زمانے میں سید صاحب مزید تعلیم کے لئے دارالعلوم ندوۃ العلماء میں داخل ہوئے۔ لکھنؤ کی پوری فضا پر شاعری چھائی ہوئی تھی۔۔۔ اس فضا نے سید صاحب کی شاعری کا نشہ تیز کر دیا اور وہ خود بھی شعر کہنے لگے۔ ۳۔“ سید ابو ظفر ندوی لکھتے ہیں:

۔۔۔ اس زمانے کے اساتذہ میں داغ، امیر، طلال، ریاض اور مضطر وغیرہ بقید حیات تھے۔ عشرت لکھنؤ کا ناٹا طلبہ میں زیادہ معروف تھا۔ ”پیام یار“ نامی رسالہ طرعی اور غیر طرعی غزلوں کے ساتھ ہر ماہ نکلتا تھا۔ مرثیہ کی مجلسیں اور مشاعرے بکثرت ہوتے تھے۔ علامہ موصوف ان میں شرکت کرتے کرتے خود بھی

۴۔ سید سلیمان ندوی ”جن سے میں متاثر ہوا“ (مضمون) رسالہ معارف جولائی ۱۹۸۰ء

۵۔ نجم الہدیٰ: ”سید صاحب کی یاد میں“ (مضمون) رسالہ معارف نومبر ۱۹۸۰ء ص ۳۴

۶۔ معین الدین: ”ارمغان سلیمان معارف جولائی ۱۹۸۰ء“

شعر کہنے لگے۔ اور بلاخر ایک بالکمال شاعر بن گئے۔

اسی زمانے کا واقعہ ہے کہ ایک مرتبہ شام کے وقت سید صاحب کو ایک مشاعرے کی خبر ملی۔ رات کے مشاعرہ تھا۔ غزل کہنے کی کوشش کی اور صرف ایک ہی شعر موزوں کہہ پائے تھے کہ احباب آگئے اور ان کے ساتھ چل پڑے۔ اس زمانے میں وہ ڈاسن کا جوتا۔ علی گڑھ ناپا جامہ، گزیا کف، دار قمیص اور ترکی ٹوپی استعمال کرتے تھے۔ اور ہاتھ میں جھڑی لے کر باہر نکلتے تھے۔ اسی شان سے مشاعرہ میں پہنچ کر وہ بیٹھ گئے۔ ان کی صورت شکل اور لباس دیکھ کر شمع ان کے سامنے بھی آئی۔ پہلے قرابت پریشان ہوئے۔ لیکن انتقالِ ذہن نے پریشان دور کر دی۔ اور حاضرین سے معذرت کی کہ مجھے مشاعرہ کی مطلق فرزت تھی۔ اسی احباب نے اطلاع دی۔ فوراً اٹھا اور چلا آیا۔ البتہ ایک شعر ذہن میں آیا ہے۔ وہ عرض کرتا ہوں

سر سے قدم تک ہے روائے جیا پڑی حاجت ہی کیا ہے آپ کو صاحب نقاب کی
ظاہر ہے شعر لکھنے کے رنگ کا تھا، خوب خوب داد ملی۔ مولانا عبد الماجد رقمطراز ہیں :-

”سید صاحب اپنا تخلص رمزی کرتے تھے۔ کبھی قلعہ اور کبھی رباعی کہتے اور تقریباً ہر بحر سخن میں شناساوری کر لیتے۔ جون ۱۹۱۶ء میں جب سید صاحب نے ان کا عقد ہوا ہے تو سید صاحب نے ان کا مجھ سے دیگالفت کئی کئی رباعیاں فی البدیہ موزوں کر دی تھیں۔ ایک ملاحظہ ہو۔

لایا ہے پیام یہ خوشی کا قاصد نوشہہ بنے ہیں آج عبد الماجد
وہ روزِ سعید بھی خدا لائے جلد بن جائیں گے جب کسی کے والد ماجد^{رحمۃ اللہ علیہ}
اکبر الہ آبادی نے سید صاحب کے نام اپنے ایک خط میں لکھا تھا۔ ”کبھی کبھی دو چار شعر کہہ لیا کیجئے۔ آپ کو نظم سخن میں سلیقہ خاص ہے۔“

۱۔ اظہر ندی: ”بچپن اور طالب علمی کے واقعات“ معارف سلیمان نمبر ۵۳۔
۲۔ مصداق: ”سید عبد الماجد الہ آبادی: نقوش سلیمانی (مضمون) معارف سلیمان نمبر ۵۳۔
۳۔ محدث ہمایوں، رفقات اکبر مکتا

اس میں کوئی شبہ نہیں کہ سید صاحب کا کلام بھنگی، شعریت، شستگی زبان اور فصاحت و بلاغت سے معمور ہے۔ لیکن بایں ہمہ یہی حقیقت ہے کہ وہ فطری شاعر تھے۔ اور نہ ان کو شاعری سے فطرتاً سبب ہو ہی سکتی تھی۔ اس لئے کہ سید صاحب کی جہلت اور مزاج میں جو منانیت و اعتدال، سکون و وقار اور حقیقت پسندی و دیانت تھی۔ وہ لوازم شاعری یعنی تخیل پسندی، مبالغہ آرائی، ریختی و دھندائی اور جوش و خروش و غیرہ کی کسر مانی تھی۔ لیکن اس کو کیا کچھ کہ سید صاحب کی نشوونما کا ہمہ ہی شاعر مگر چھپا چھپا، حوصلہ، تربیت اور شوق مطالعہ نے مل کر ان کے ذوقِ سخن کی تعمیر کی۔ اس کو سنوارا اور دکھارا اور اس میں مولانا شبلی کے اتھال پر غم زدہ شاگرد نے جو طویل و لدوز مرغیہ لکھا، وہ جب ”نوحہ استاد“ کے عنوان سے شائع ہوا تو جہاں ڈاکٹر اقبال، اکبر الہ آبادی، عزیز کھنوی اور حبیب الرحمن خان شیردانی جیسے اہلِ فن نے زور کر کے ستھوری اور نوحہ سنی کی داد دی، وہیں عماد الملک بلگرامی نے سید صاحب کو لکھا۔ ”معاف کیجئے آپ شاعر نہیں ہیں، سید صاحب اپنی وسیع النظری سے اس قول کو نقل کرنے کے بعد لکھتے ہیں۔“ اس کے بعد انھوں نے ایک ایسا نکتہ مجھے بتایا جو میرے دل میں پیوست ہو گیا۔ انھوں نے فرمایا کہ جب تک انسان کسی فن میں کامل نہ ہو جائے اس کو دوسروں کے سامنے عرض ہر نہیں کرنا چاہیئے۔ میں نے اسی دن بساطِ سخن لپیٹ دی۔ اور شاعری سے توبہ کر لی۔ اس کے بعد اگر کبھی دل کے تقاضے سے مجبور ہو کر کچھ کہا تو اس کو عیب کی طرح چھپایا۔ اور اگر کچھ نہ سکا چھپ گیا تو نام کو رمز و اشارہ بنا دیا۔ سید صاحب نے اردو کے علاوہ عربی اور فارسی میں بھی اپنے کمال شاعری کے جوہر دکھائے ہیں۔ چنانچہ علامہؒ میں نواب محسن الملک کی ندوہ آمد کے موقع پر انھوں نے ان کی شان میں جو عربی قصیدہ لکھ کر سنایا، اس سے نہ صرف نواب بے صرف بہت مخطوط ہوئے بلکہ مولانا شاہ سلیمان پھلواری نے اس کا ذکر اخبار میں کیا اور لکھا کہ انشا اللہ ہر زمانہ میں ایک سلیمان سرزمین ہند میں ظلم و دین کی خدمت کے لئے موجود رہے گا۔

۱۷۔ سید سلیمان ندوی: میں جن سے متاثر ہوا (مضمون) معارف جولائی ۱۹۵۷ء

۱۸۔ شاہ میر الدین ندوی: حیات سلیمان

امیر مینائی کے رنگ سخن کا تسبیح | سید صاحب کا مہر لکھنؤ میں شعرو سخن کی ہمار کا زمانہ تھا۔ پوری
فنا و آغا، امیر اور جمال کے نعروں سے گونج رہی تھی۔ سید صاحب امیر مینائی سے بہت متاثر تھے
چنانچہ جب ندوہ میں طلبہ مشاعرہ کرتے تو جہاں اس میں بعض لڑکے داغ کی نقل کرتے، سید صاحب
امیر مینائی کا دوپ بھرتے۔ امیر کا دیوان مرآۃ الغیب برابر ان کے مطالعہ میں رہتا تھا۔ اپنے اشعار میں
اسی رنگ تغزل کا چرہ آوارے کی کوشش کرتے تھے۔ سید صاحب نے امیر مینائی سے اپنے تاثر کے آثار
کو وضاحت کرتے ہوئے خود لکھا ہے کہ: "میں نے جب آنکھ کھولی تو ملک میں امیر اور داغ کے معرکے تھے میرے
ایک استاد شمس العلماء مولانا حفیظ اللہ جو جزل عظیم الدین خاں کے زمانے میں رام پور میں رہے تھے
اور وہاں منشی امیر مینائی کی صحبت برسوں اٹھائی تھی وہ اکثر امیر مرحوم کے تذکرے کیا کرتے تھے اور
ان کے شعر سناتے تھے۔ ایک اور اتفاق یہ ہے کہ حضرت امیر مینائی کے جلیل القدر شاگرد جلیل مانگپوری
کے بڑے صاحبزادے مولوی صدیقی میرے ساتھ دارالعلوم ندوہ میں پڑھتے تھے۔ ان کے ذریعہ امیر مرحوم
کی بہت سی غزلیں میری نظر سے گزریں اور دل میں امیر مینائی کی قدیم منزلت نے گھر کر لیا۔"

سید صاحب کو امیر مینائی کے سیکڑوں منتخب و پسندیدہ اشعار نوک زبان تھے۔ مولانا
عبد الماجد یادی امیر کے ماہر فن ہونے اور تحقیق لغت و زبان کے تو معترف تھے، لیکن ان کی غزل گلی
کے زیادہ قائل نہ تھے۔ مگر سید صاحب کی زبان سے امیر کے منتخب اشعار سن کر ان کو اپنی رائے میں
تبدیلی کرنی پڑی۔ اس سلسلہ میں انھوں نے اپنے ایک مضمون میں اپنا اور سید صاحب کا ایک دلچسپ
کالم نقل کیا ہے، اور پھر اس پر حاشیہ آرائی کرتے ہوئے لکھتے ہیں:-

"سید صاحب سے ربط و رسم ایک مدت سے قائم تھا۔ ان کے علم و فضل کا سکہ کئی سال سے دل
پر بیٹھا ہوا تھا۔ یہ کیا خبر تھی کہ اندوہ کی ڈوبتی ہوں کشتی کو سنبھالنے والا اور الہلال کو دقت کی گھنٹوں
میں چمکانے والا کام امیر کا کاغذ لکھا۔ مرآۃ الغیب کا آئینہ دار، منہ خانہ عشق کا پرستار۔ یہ پہلی بار لکھا
کہ حضرت بایں زہد و تقویٰ اردو شعرو سخن کے رسیا ہیں اور اردو غزل و تشبیب کے متوالے رہے۔"

۱۔ سید سلیمان ندوی: "میں جن سے متاثر ہوا" (مضمون: مصارف جولائی ۱۹۷۹ء ص ۱۰)
۲۔ عبد الماجد یادی: "نقوش سلیمان" (مضمون: مصارف سلیمان فروری ۱۹۷۹ء ص ۱۰)

اکتوبر ۱۹۵۹ء

۲۲۱

اسی باعث سید صاحب کے ابتدائی دوں کے کلام پر امیر چغتائی کے رنگ سخن کے بہت نمایاں اور گہرے اثرات ملتے ہیں۔ وہی کلام کی قدرت، تازگی اور لطافت اور وہی حسن زبان، نزاکت اور پورچ جو امیر کے امتیازی خصائص شعری شمار ہوتے ہیں، سید صاحب کی ابتدائی دور کی غزلوں میں درجہ کمال پر ملتا ہے۔

امیر چغتائی کی پُرگوئی اور قادر الکلامی پر تو تمام نقاد متفق ہیں۔ لیکن ان کا رنگ سخن کافی متنازعہ فیہ مسئلہ ہے۔ لیکن میرے نزدیک یہ کہنا زیادتی کی بات ہے کہ ناسخ اور دواں کے رنگ کا بے جا تقلید کے باعث امیر کی اپنی انفرادیت ابھرنے نہ سکی۔ اسی طرح یہ خیال بھی صحیح نہیں ہے کہ امیر کا پہلا دیوان "مرآۃ الغیب" قائلہ ناسخ و امیر کے رنگ میں ہے۔ بلکہ حقیقت یہ ہے کہ اس میں ہر رنگ کے شعر موجود ہیں۔ بحیثیت مجموعی امیر کی غزل گوئی پر لکھنؤ اسکول کی روایات کا اثر نمایاں ہے۔ لیکن یہ بھی حقیقت ہے کہ جہاں لکھنویت کے دائرہ میں رہ کر انھوں نے اپنے کلام میں قدرت، تازگی اور لطافت پیدا کرنے میں کامیابی حاصل کی، وہاں ان کے فن نے ارتقا کی منزلیں طے کر کے اپنی انفرادیت کا پرچم بھی اُٹھایا ہے۔ ڈاکٹر ابو اللیث مدنی مرآۃ الغیب کے بارے میں، جس کے رنگ سے سید صاحب متاثر تھے، لکھتے ہیں:-

"مرآۃ الغیب میں رعایت لفظی اور صنعت گری کے وہ نمونے موجود نہیں ہیں جو ناسخ اور آتش کے شگاہوں کے کلام میں پائے جاتے ہیں۔ البتہ بعض اشعار میں خارجی رنگ موجود ہے۔ لیکن بالعموم امیر نے جذبات نگاری کی طرف توجہ دی ہے۔"

۱۹۱۲ء میں جب طاہرہ شبلی نے نئی اردو شاعری کی طرح ڈالی تو سید صاحب نے اس میں بھی

۱۔ احمد لاری حضرت موبانی، حیات و کارنامے ص ۲۱۴

۲۔ احسن الترتیب : مکتب امیر چغتائی (مقدمہ) ص ۲۵

۳۔ ابو محمد سحر مطالعہ امیر ص ۱۵۱

۴۔ ابو اللیث مدنی لکھنؤ کا دبستان شاعری ص ۵۹

استاذ کے اتباع کا حق ادا کیا اور علامہ شبلی کی رحلت کے بعد متعدد نظمیں ہو بہو شبلیوی رنگ میں لکھیں اور اہل فن سے استاذ کی ہم نگرگی پر داد پائی۔ چنانچہ ”نور استاذ“ کے بارے میں نواب محمدا الملک نے انھیں لکھا: ”آپ کی نظمیں علامہ شبلی کی یاد تازہ کرتی ہیں۔“
اردخاں سلیمان جس طرح سید صاحب کے علمی تحقیقی فضل و کمال کے سامنے ان کی شاعرانہ حیثیت گم ہو کر رہ گئی اسی طرح ایک عرصہ دراز تک ان کے شعری جواہر پرزے بھی پردہ گنہائی میں مستور رہے۔ عبدالماجد دریابادی نے ۱۹۵۷ء میں مجلہ معارف کے سلیمان نمبر میں سید صاحب کی شاعری کی طرف اشارہ کرتے ہوئے لکھا تھا:-

”سید صاحب کی شاعری پر تبصرہ کے لئے ایک مستقل مقالہ درکار ہے۔ اور یہ بمنزل تو پھر بعد کی ہے۔ پہلے کوئی شاگرد ذرا تلاش و تفحص سے کام لے کر ان کا سارا کلام لکھا تو کرے گا۔“

مقام مسرت ہے کہ اس تحریر کے ٹھیک دس سال کے بعد سید صاحب کے ایک مہتر شہنشاہ محمد نے جولائی ۱۹۷۷ء میں کراچی سے اردخاں سلیمان کے نام سے ان کا مجموعہ کلام مرتب کر کے بڑے اہتمام سے شائع کیا۔ یہ مجموعہ متوسط اقطیع کے ایک سو بارہ صفحات پر مشتمل ہے۔ شروع میں مرتب کے قلم سے ایک مختصر مگر جامع مقدمہ بھی شامل ہے۔ جس میں سید صاحب کے شاعرانہ مرتبہ کو نمایاں و متعین کرنے کی کوشش کی گئی ہے۔

مرتب کا اعتراف ہے کہ: ”یہ مجموعہ سید صاحب کی مشق سخن کا پورا سرمایہ نہیں بلکہ ان کی قلمی بیامنی کی پوری پوری نقل ہے۔ اگر اضافہ ہے تو چند ایک قطعات یا ان نظموں کا جو کہیں اور چھپی ہوئی ہیں۔ اردخاں سلیمان میں دو بار آخر (جو روحانی شاعری پر مشتمل ہے) کا کل خزانہ محفوظ ہو گیا ہے۔ لیکن دوا دل کے تقسیم ترین غزل اس مجموعہ میں ۱۹۵۷ء کی ملتی ہے۔ جبکہ گزشتہ صفحات میں ذکر آچکا ہے کہ سید صاحب نے پھولپوری شریف کے زمانہ قیام (۱۹۶۹ء) ہی سے طری اور غیر طری مشق سخن شروع

۱۹۷۷ء علامہ محمد: اردخاں سلیمان (مقدمہ) ص ۶

۱۹۷۷ء عبدالماجد دریابادی: نقوش سلیمانی (مضمون) معارف سلیمان نمبر ص ۲۳۲

۱۹۷۷ء علامہ محمد: اردخاں سلیمان، مقدمہ ص ۱۱

کردی تھی۔ اس زمانے کے کلام کا سراغ نہیں ملتا۔ مولوی غلام محمد نے لکھا ہے :-

”دورِ اول کے ذخیرے کے متعلق یقین نہیں آتا کہ شعر و سخن کی گرم بازاری اور سخنِ سخن جو ان عمری کا حاصل صرف اتنا ہی ہوگا۔ ممکن ہے خاصا حصہ محفوظ نہ رہ سکا ہو۔ اس گمان کو تقویت یوں بھی ملتی ہے کہ اس مجموعہ میں ایک غزل بھی ایسی نہیں ملتی جس میں کہیں تخلص بھی آیا ہو۔ ایسا قیاس ہوتا ہے کہ جس قلمی بیاض سے یہ مجموعہ مرتب کیا گیا ہے اس کے علاوہ بھی کوئی اور بیاض سید صاحب کے پاس رہی ہوگی۔ جو مردِ زمانہ سے معدوم ہو گئی۔ یا سید صاحب ہی نے بعد میں ایسے کلام کو جو خالص لکھنؤی رنگ و نغزل کا آئینہ دار تھا، ثقاہت و مسامت کے منافی خیال کر کے تلف کر دیا ہو۔ بہر حال سید صاحب کا جتنا کچھ بھی کلام ذوقِ شناسانِ ادب کے سامنے ہے۔ وہ ان کے ذوقِ شعری اور مرتبہٴ سخنوری کا اندازہ لگانے کے لئے کافی ہے۔

ارمغان کے فاضل مرتب نے اپنے ”حسنِ ذوق“ اور ”پاسِ ادب کے تقاضے“ سے دورِ آخر کے کلام کو پہلے اور دورِ اول کے کلام کو بعد میں درج کیا ہے۔

سید صاحب کے تخلص کا بحث | سید صاحب کے تخلص کا معاملہ بھی بڑا اہم ہے۔ عبدالماجد دیادی نے ”رمزی“ تخلص لکھا ہے۔ موصوف اپنے اس خیال میں بالکل منفرد ہیں۔ غالباً مولوی غلام محمد نے بھی ان ہی کی طرف اشارہ کرتے ہوئے لکھا ہے کہ

”علامہ کھنڈا کا کہنا ہے کہ وہ رمزی کے تخلص سے غزلیں کہا کرتے تھے“

راقمِ سطور کے خیال میں سید سلیمان ندوی کا کوئی تخلص نہیں تھا۔ عبدالماجد صاحب کا ”رمزی“ تخلص قرار دینا غلط فہمی پر مبنی ہے۔ اور اس کی بنیاد یہ ہے کہ سید صاحب اپنا بعض کلام معارف میں شائع کرتے تو اس کے نیچے وادین میں ”رمزی“ لکھا کرتے تھے۔ مثلاً ”نظم“ ”مستاع حق گوئی کی بلند چہاں میں ارزانی“ ”معارفِ ضروری“ ”معارفِ مسادات“ ”معارفِ اگست“

آخر میں بائیں جانب ’رزی‘ لکھتا ہے۔ اسی طرح اکتوبر سنہ کے معارف میں ’رمزیات‘ کے عنوان سے کچھ اشعار درج ہیں اور اس کے نیچے بھی ’رزی‘ تحریر ہے۔ اس سے یہ قیاس کیا گیا کہ شاید سید صاحب کا تخلص ہی ہے۔ حالانکہ اس لفظ کا انھوں نے محض ’سخن کا پردہ‘ بنایا ہے جیسا کہ سید صاحب خود ہی لکھتے ہیں:-

”اگر کبھی دل کے تقاضے سے مجبور ہو کر کچھ کہا تو اس کو عیب کی طرح چھپایا۔ اگر چھپ نہ سکا چھپ گیا تو نام کو رز و اشارہ بنا دیا۔“
شاہ معین الدین ندوی رقمطراز ہیں

”وہ ایک عرصہ تک محض لفظن طبع کے طور پر شاعری کرتے تھے اور اس کو انھوں نے کوئی اہمیت نہیں دی۔ اس لئے کوئی تخلص اختیار نہیں کیا۔ اور جو غزلیں و نظمیں شائع کیں۔ وہ ’رزی‘ کے پردے میں ہیں۔“

یہ کہنا بھی صحیح نہیں ہے کہ نواب عماد الملک کی تنبیہ سے پہلے سید صاحب اپنے اشعار میں تخلص استعمال کرتے تھے اور بعد میں اسے ترک کر دیا۔ اگر ایسا ہو تا تو پھر پیش نظر مجموعہ میں سنہ سے پہلے کی جو تین غزلیں شامل ہیں، اس میں ’رزی‘ تخلص مذکور ہونا چاہیے تھا۔ کیونکہ نواب صاحب موصوف کی تنبیہ تو ’نوحہ استاد‘ (۱۹۱۵ء) کی اشاعت پر عمل میں آئی۔ اس سے ثابت ہوتا ہے کہ ’رزی‘ محض ایک مفردہ تخلص ہے جس کا حقیقت سے کوئی علاقہ نہ تھا۔ بلکہ واقعہ یہ ہے کہ یہ صرف ایک جملن تھا جس کے پیچھے سید صاحب خود کو چھپانے کی کوشش مزد کرتے مگر اہل نظر کی نگاہوں سے ستور نہ رہ پاتے تھے۔

سید صاحب کی شاعری کے مختلف ادوار | سید صاحب کے پیش نظر مجموعہ کلام میں قدیم ترین اشعار سنہ ۱۹۰۴ء کے ہیں اور مؤخر ترین اشعار سنہ ۱۹۴۹ء کے۔ اس طرح ان کی شاعری کی مدت تقریباً نصف صدی پر محیط ہے۔ اس طویل عرصہ میں ان کی شاعری کا سونا دوسرے ہم عصر باقاعدہ شعراء مثلاً حسرت موہانی، فانی، اصغر، اور جگر کی طرح بلا انقطاع مدت مسلسل جاری نہیں رہا۔ بلکہ درمیان درمیان میں اس کی

۱۔ سید سلیمان: یہ میں جن سے متاثر ہوا۔ (مضمون) معارف جولائی ۱۹۵۰ء

۲۔ شاہ معین الدین ندوی: درمیان سلیمان (مضمون) معارف جولائی ۱۹۵۰ء

شک کے وقت بھی آتے رہے۔ یہاں تک کہ ایک زلزلے میں شہر گہنی سے طبیعت بالکل ہٹ گئی تھی صرف مولانا تھانوی کے حلقہٴ اُمداد میں داخل ہونے کے بعد سے ان کی رحلت تک کے درمیانی سلسلہٴ زمانے میں سید صاحب کے جذبات اور وارداتِ قلبی میں جو جوش اور ابال پیدا ہوا۔ اس کے نتیجہ میں ایک دواخر سولہ شاعری وجود میں آگیا۔ جو باقی عہد کے ذخیرہٴ سخن پر کمیت اور کیفیت دونوں حیثیت سے فوقیت رکھتا ہے۔ اسی لئے ارمغانِ سلیمان کے مرتبہ نے سید صاحب کے کلام کو ”دواور میں تقسیم کیا ہے۔ دواور اول میں ۱۹۳۷ء تک کا کلام شامل ہے۔ اور دواور آخر کا کلام اپریل ۱۹۴۷ء سے دسمبر ۱۹۴۹ء تک مشتمل ہے۔ لیکن حقیقت یہ ہے کہ سید صاحب کے رنگ سخن اور ذوق شاعری کے تاریخی ارتقا کو پورے طور پر سمجھنے کے لئے اس کو تین ادوار میں منقسم کرنا چاہیے۔

پہلا دور مشتق سخن کا زمانہ | پہلا دور زمانہ طالب علمی کی مشتق سخن پر مشتمل ہے۔ اس دور کو ان کا تربیتی دور کہا جاسکتا ہے۔ جب سید صاحب لکھنؤی رنگِ تغزل کے دلدادہ اور امیر سینائی کے مرآۃ الغیب کے پرستار تھے۔ اسی کی کامیاب نقالی اور اتباع و تقلید میں ساری طباعی حرف کرتے۔ چنانچہ ان کے ابتدائی عہد کا کلام بھی اسی رنگ و آہنگ کا مکمل نمونہ ہے۔ زبان و بیان کی سلاست و صفائی کے ساتھ اشعار میں غزلت اور لوحِ ملنک ہے۔ علاوہ ازیں لکھنؤی دبستان سخن کا طغرائے امتیاز یعنی خالصت کا میلان اور رنگینی، شوخی اور رعنائی خیال کی خصوصیات اس پر مستزاد تھیں۔ اس عہد کی غزلوں کے چند اشعار ملاحظہ فرمائیں:-

دستِ نازک سے اٹھاتے میں وہیت میری	بدر مرنے کے ٹھکانے لگی محنت میری۔
چمن سے بیٹھنے دیگی نہیں ہم دونوں کو	تجھ کو یہ شوخی تیری، مجھ کو یہ دشت میری
چاہے تم آج نہ ہو میری وفا کے قائل	پر تمہیں یاد کبھی آئے گی الفت میری

سید صاحب کی بیاض میں بھی صرف دواور میں سارا کلام منقسم ہے۔ ایک پہلوہ خود ہی اپنے قلم سے ”رسمی دفنی شاعری“ اور دوسرے پر ”روحانی شاعری“ کا عنوان لگائے ہیں۔

اکتوبر ۱۹۷۵ء

۲۲۵

بجلی کی طرح قبر پہ آئے چسپے گئے اب نگہ ہمارے دل کو وہ چڑھائے جانتے ہیں
پہلے تو پھیرتے تھے تصور میں بار بار اب کیوں شب وصال وہ ٹھہرائے جانتے ہیں

اور سر گلہیں خفا ہے اور ادھر بیتاب ہے بجلی خفا کا غلط ہے اسے قبل تو ہے اب آئینے کا
اڑا لیتے ہر دل تم عاشقوں کا باتوں باتوں میں نیا انداز یہ سیکھا ہے تم نے دل اڑانے کا

دوسرا دور پختگی کا زمانہ | سید صاحب کی شاعری کا دوسرا دور قیام دارالمصنفین (سلسلہ) کے بعد سے شروع ہوا اور مولانا اشرف علی تھانوی کی ارادت یعنی ۱۹۴۲ء تک قائم رہا۔ اس دور کے کلام میں نمایاں تبدیلی نظر آتی ہے۔ اب ان کی شاعری محض گل و بلبل اور ہجو و مبالغہ کی داستان نہیں رہ گئی۔ بلکہ ان کے جذبات میں لطافت اور خیالات میں معنویت اور گہرائی پیدا ہو گئی۔

سید صاحب نے ۱۹۱۷ء میں ایک غزل اعظم گڑھ کے کسی مشاعرے کے لئے کہی تھی جس کا مطلع ہے ۔

عجیب طرح کا ایک بیج گفتگو میں ہے دگر نہ "میں" میں وہی بات ہے جو تو "میں" ہے
یہ غزل جب ڈاکٹر اقبال کی نظر سے گزری تو انہوں نے سید صاحب کو اس کی داد دیتے ہوئے لکھا: "آپ کی غزل لا جواب ہے۔ بالخصوص یہ شعر مجھے بڑا پسند آیا ہے

ہزار بار مجھے لگیا ہے مقتل میں وہ ایک قطر خون جو رگ رگوں میں ہے ؟" ۱۷

اس غزل کا درج ذیل شعر بیت الغزل کہلانے کا مستحق ہے ۔

وہن میں تینا کے ہے اب بھی تشنگی باقی عجیب لذت پہناں مرے بہو میں ہے

اسی غزل کے چند ادا شعرا ملاحظہ فرمائیں ۔

۱۷ شیخ ملاحہ اللہ: اقبال نامہ حصہ اول ص ۷۷

ہے کائنات کا ہر ایک ذرہ گردش میں پتہ چول نہ سکا تیری جستجو میں ہے
خطاب غیر میں گو لاکھ احترام رہے گردہ لطف کہاں ہے جو لفظ توئیں ہے
لگاؤ لطف ادھر ہو کر آچلا ہے کیف بچا نہ رکھ میرے ساتی جو کچھ سب میں ہے
جون خطاب میں مولانا محمد علی جوہر نے ایک غزل عبد الماجد دریابادی کو حیل سے لکھ کر بھیجی تھی جس کا ایک شعر یہ ہے ۔

ہو جس ن طلب لاکھ مگر کچھ نہیں ملتا ہو صدق طلب پھر اثر آہ رسا دیکھ
اس غزل سے متاثر ہو کر اس کے تنبیع میں مولانا صدیابادی اور سید صاحب دہلوی نے بڑی رمیع غزلیں کہہ ڈالیں۔ سید صاحب کی غزل کے چند اشعار ملاحظہ ہوں ۔

تشہیر کا باعث نہ ہو دامنِ قبا دیکھ لائے نہ کہیں رنگ یہ خون شہداء دیکھ
یہ عالم امکان ہے تناسل اگر قدرت جو کچھ یہاں دکھلائے تجھ دستِ قضا دیکھ
تاثير و فادعویٰ باطل ہے سراسر اب شوخِ ستمگار پہ کچھ کر کے جفا دیکھ
بیگانہ ہے دشواری منزل کی شکایت بے راہ رویِ خضر راہِ نما دیکھ
انکار تھا تجھ کو مری تاثير دعا سے اب میری طرف دیکھ تو تاثير دعا دیکھ
نکلے گا وہ خورشیدِ جمالِ آج ادھر سے اڑ جائیں بری خاک کے ذرے نہ صبا دیکھ
مقبول ہوا ے یوسف زندانِ ماتمخف لایا ہے جو پیغا سب شہرِ سبا دیکھ

اگست ۱۹۳۷ء میں سید صاحب نے ایک نظم نا غزل "راز دروں پر وہ" کے عنوان سے لکھی ہے جو خیالات کی رفعت اور پاکیزگی سے بھری ہوئی ہے۔ اس زمانے میں جب وہ کہیں سفر پر جاتے اور ٹرین پر سوار ہوتے تو ان کے ذوقِ شعری کے دلے ہوئے جذبات ابھر آتے اور وہ اپنی ہماض نکال کر اس میں اشعارِ قلب بند کرتے جاتے۔ ان کے کلام کا بیشتر حصہ اسی طرح دورانِ سفر میں وجود میں آیا ہے۔ چنانچہ "راز دروں پر وہ" منظرِ پور کے سفر کے دورانِ کبھی لکھی گئی۔ اس کے کچھ اشعار

یہ ہیں ۔
یکسی یکسی ضبطِ محبت کی الہی ہے کہ اس کا نا املی میری زبان لگا نہیں سکتا

تمہیں کو کس طرح میری محبت کا یقین آئے
 قسم تک تو تنہا رہے ناکی میں کما نہیں سکتا
 نہ ہندم کوئی مہر نہ مونس کوئی ممکن ہے
 کہ لب تک ایک حرف اس استاکا آہیں سکتا
 لب خاموش بھی میرا نہ ہے رازِ دردن سے
 کوئی حرف اس تمنا کا لبوں تک آہیں سکتا
 بشکلِ نافہ اس کو بندھ کر دل میں رہنا ہے
 میں اس یوئے محبت کو کہیں پھیلا نہیں سکتا
 نظر اپنی سر بزم اس کی جانب اٹھ نہیں سکتی
 کہ اسرارِ دروں میں بر ملا بتلا نہیں سکتا
 جو تنہائی بھی حاصل ہو تو لب کچھ کہہ نہیں سکتے
 کہ صورتِ دل کی خلوت میں بھی مین کھلا نہیں سکتا
 اس اخفائے محبت میں جو لطفِ صبح پرور ہے
 کسی صورت سے وہ غصیلِ بیاں میں آہیں سکتا
 یہ ہم دونوں سمجھتے ہیں کہ ہم دونوں سمجھتے ہیں
 کہ جو رازِ دروں ہے کوئی اس کو پا نہیں سکتا
 اس کے بعد ۱۹۳۷ء تک سید صاحب کی کل اٹھارہ غزلیں ملتی ہیں۔ جو تقریباً سب کی سب سفر
 کے دوران کہی گئی ہیں۔ ان غزلوں کے کچھ منتخب اشعار ملاحظہ فرمائیں۔

عقل کہتی ہے کہ ناداں نہ ہو گراہ نہ ہو
 عشق کہتا ہے کہ کیا لطف اگر چاہ نہ ہو
 سوزِ شِ عا ہوتب آگ سے اٹھتا ہے دھواں
 عشقِ کامل کا جو دھوئی ہے تو پھر آہ نہ ہو

حرفِ مطلب کہا نہیں جاتا
 بے کہے بھی رہا نہیں جاتا
 نگہِ لطف سے نہ دیکھ مجھے
 یہ ستم بھی سہا نہیں جاتا
 عشق کی تازگی ہے آنسو سے
 بے سبب تو ہوا نہیں جاتا

نازک بہت ہے عشق و محبت کا آئینہ
 مٹا یہ پڑے بھی غیر کا اس پر تو ٹوٹ جائے
 یہ آگینے مجھ کو نہایت عزیز ہیں
 اے خارِ دشتِ آبلہ کوئی نہ چھوٹ جائے

یہ کیسی سنگ ہے سینہ میں خوب و بکری سگتی ہے
 ڈرا وطن سے دی تم نے ہوا اور دل میں گتی ہے
 نہ مجھ جلدی نہ صحت ہے نہ بل جانے کی ہمت ہے
 سلگ کر مجھ کو نہ بگتی ہے وہ مجھ کو ہر سگتی ہے

یہ دل شیشہ نازک ہے میرے سینے میں نظر سے بھی جو گمے پاش پاش ہو جائے
کلاہ شوق خراہ کو بھال کر اٹھے چھپا ہے راز جودل میں نہ خاشا ہو جائے
شکست رونقِ بیتِ خانہ کو نہیں سکتی خلیل اگر خود ہی بیتِ تماشا ہو جائے

اٹھار جذبِ عشق پہ مائل تو ہو گئے تیسرا اثر کے آج وہ گھائل تو ہو گئے
مضطربہ برق و شمس تھا لٹنے کو خود جاب ہم آپ درمیان میں محال تو ہو گئے

میرے افکارِ تجلی سے فضا پُر ہو رہے میں جو ہوں سسر و ترسا اچھاں سہو رہے
دہم سے بڑھ کر نہیں ہے فرق خبر و اختیار غور سے دیکھو کہ جو جنتا رہے مجبور ہے

دعویٰ غلط ہے عشق کی تکلیف و ہوش کا ممکن نہیں ہے حسن سے ہو بے نیاز عشق
کتنی برقعہ پر یہ کہانی حیات کی کھولے لہر نہ حسن کی زلف و راد عشق

لکھنوی رنگ | غلامہ بالا اشعار نے بجز بی اعزاز ہو جاتا ہے کہ مردِ ایم سے گو سید صاحب کے خیالات میں رفعت، جذبات میں شدت اور زبان و بندش میں صفائی اور کٹنگی پیدا ہوتی گئی۔ لیکن بنیادی طور پر سید صاحب اب بھی اس رنگ و آہنگ سے ہم رنگ رہے، جسے شعر و ادب کا تاریخ میں "لکھنویت" کا نام دیا جاتا ہے۔ فنی اعتبار سے ہم ان اشعار کو معیاری قرار دے سکتے ہیں، لیکن اس کے مطالعہ سے یہ احساس ہوتا ہے کہ سید صاحب کی شاعری کا خواہ پہلا دور ہو یا دوسرا، دونوں کی مشق سخن و ترقی اور روایتی ہے۔ اور وہ خود بھی اس کو رسمی و نقلی "شاعری" کا نام دیتے ہیں۔ امیرِ سنائی کے گہرے اثرات کے باعث وہ کلی طور پر لکھنویت سے اپنا دامن دوسرے دور میں بھی نہ چھوڑ سکے جس ابتعال و سلیطیت، خارجیت و معاملہ بندی اور سہ سے زیادہ طبعی و بے شغلی کے

اکتوبر ۱۹۷۷ء

۲۴۹

باعث کھنری اسکول کے شعراء اور نقد و جرح بنے، اس کے نشانات سے بایں زہد و تقویٰ سید صاحب
کا کلام بھی خالی نہیں ہے۔ ملاحظہ ہو :-

کل شب مے نہ آنے سے خفگی بجا سہی ہے کیوں دلاؤ ناز مگر شرم سدا آج

دست گستاخ کو اجازت دو منہ سے کھل کر کہا نہیں جاتا

ہماری پاکبازی کی سند پر ٹبر ہوتی ہے مجھ جب بوسہ لب سے کبھی نہ شاد کرتے ہیں

وہ رفتہ رفتہ اور بھی دیں گے اجازتیں ان کے گلے میں ہاتھ حائل تو ہنر گئے

گیتو سنگھ کے ہوش میں کیوں لا رہا ہے تو یوں ہی تو چھوڑ دے مجھے اسے یار چھوڑ دے

ان میں کوئی شبہ نہیں کہ یہ تمام اشعار قطعی تقلیدی اور روایتی طور پر کہے گئے ہیں شاعر کے
اصل مزاج کے آئینہ دار نہ گزرتے ہیں۔ بقول غلام محمد وہ ایک سراسر دینی خانوادے کے چشمہ چراغ تھے اور
خود ان کا شخصی شاکلہ تمام ترویجی رنگ قبول کیے ہوئے تھا۔ اس لئے اس زمانے میں جو کچھ مشقِ سخن
کا وہ دیکھ کر ایک نعت اور دونوں کے محض رواج اور ماحول کی مطابقت کے لئے تھی۔ چنانچہ انہوں نے
اور تقلیدی غزلوں میں بھی سید صاحب کے بنیادی مزاج کی جھلکیاں کہیں کہیں بہت صاف دیکھی جاسکتی
ہیں۔ مثلاً اس شعر میں خدا ترسی کی جھلک :-

بہ پہنچے تا خدا دل میں ہے سودائے صنم مجھ کو، اللہ کہے وہ بخت اللہ نہ ہو

اس طرح مزاجِ ذیل اشعار میں ان کے اصل مزاج اور مصنفی مذاق میں کس طرح کشمکش ملاحظہ ہو

(باقی صفحہ ۲۵۰ پر)